

कृत्रिम बुद्धिमत्ता विषयक कोर्सबाबत

रयत शिक्षण संस्था, सातारा
माध्यमिक शिक्षण विभाग
परिपत्रक क्र.१६ दि. १८ जून २०२५
परिपत्रक

उपरोक्त विषयान्वये आपणास कळविण्यात येते कि, संस्थेचे अध्यक्ष मा.शरदचंद्रजी पवारसाहेब व संस्थेचे चेअरमन मा.चंद्रकांत दळवीसाहेब यांचे सूचनेनुसार संस्थेच्या शाळा व महाविद्यालयामध्ये शिक्षण घेत असलेल्या विद्यार्थ्यांना भविष्यात विविध रोजगार व स्वयंरोजगाराच्या संधी उपलब्ध करून देण्यासाठी कृत्रिम बुद्धिमत्ताचे (Artificial Intelligence) कोर्सेस सुरु करण्याचा विशेष उपक्रम संस्थेने हाती घेतला आहे. सदर उपक्रमाचे योग्य संचलन व नियंत्रण करण्यासाठी संस्था स्तरावर मध्यवर्ती समिती नियुक्त केली आहे. तसेच माध्यमिक, उच्च माध्यमिक व वरिष्ठ महाविद्यालय स्तरावर अभ्यास समिती अशा प्रकारे समित्या स्थापन करण्यात आलेल्या आहेत.

कृत्रिम बुद्धिमत्ता विषयक कोर्सेस संस्थेच्या सर्व शाळा, महाविद्यालयामध्ये सुरु करणेबाबत गठीत केलेल्या समितीच्या बैठकीतील चर्चेनुसार सर्व शाळा, महाविद्यालयातील विद्यार्थ्यांना जुलै २०२५ पासून कृत्रिम बुद्धिमत्ता विषयक कोर्सेस सुरु करणेबाबतची तयारी अंतिम टप्प्यात आलेली आहे. त्यानुसार संस्था स्तरावर दर शनिवारी आढावा बैठकीचे नियोजन केले जाते.

दि.२०/०५/२०२५ रोजी संपन्न झालेल्या बैठकीतील ठरावानुसार खालील सूचना देण्यात येत आहे.

माध्यमिक विद्यालये इयत्ता ५ वी ते १० वी

आपल्या शाळेतील वर्गाचे इयत्ता ५ वी व इयत्ता ६ वी चा एक गट, इयत्ता ७ वी व इयत्ता ८ वी चा दुसरा गट आणि इयत्ता ९ वी व इयत्ता १० वी चा तिसरा गट असे गट तयार करून प्रत्येक गटातील एकाच बॅचमध्ये ३० विद्यार्थ्यांची निवड करावी. ३० पेक्षा जास्त विद्यार्थी झाल्यास पुढील गट त्याच पटीत तयार होतील असे पहावे. या कोर्ससाठी प्रती सेमिस्टर रु.१,०००/- (अक्षरी रुपये एक हजार फक्त) फी प्रती विद्यार्थी आकारण्यात यावी. तसेच या कोर्सचा अभ्यासक्रम शिकविण्यासाठी शिक्षकाला प्रती तास रु.३००/- (अक्षरी रुपये तीनशे फक्त) मानधन देण्यात यावे.

उच्च माध्यमिक विद्यालये इयत्ता ११ वी व इयत्ता १२ वी


आपल्या शाखेतील वर्गाचा इयत्ता ११ वी व इयत्ता १२ वी चा एक गट तयार करून प्रत्येक गटातील एका बॅचमध्ये ३० विद्यार्थ्यांची निवड करावी. ३० पेक्षा जास्त विद्यार्थी झाल्यास पुढील गट त्याच पटीत तयार होतील असे पहावे. या कोर्ससाठी प्रती सेमिस्टर रु.१,५००/- (अक्षरी रुपये एक हजार पाचशे फक्त) फी प्रती विद्यार्थी आकारण्यात यावी. तसेच या कोर्सचा अभ्यासक्रम शिकविण्यासाठी शिक्षकाला प्रती तास रु.४००/- (अक्षरी रुपये चारशे फक्त) मानधन देण्यात यावे.


पान नं.२...

वरिष्ठ महाविद्यालये कला, वाणिज्य, विज्ञान

आपल्या महाविद्यालयातील कला, वाणिज्य विज्ञान असे गट तयार करून प्रत्येक गटातील एका बॅचमध्ये ३० विद्यार्थ्यांची निवड करावी. ३० पेक्षा जास्त विद्यार्थी झाल्यास पुढील गट त्याच पटीत तयार होतील असे पहावे. या कोर्ससाठी प्रती सेमिस्टर रु. २०००/- (अक्षरी रुपये दोन हजार फक्त) फी प्रती विद्यार्थी आकारण्यात यावी. तसेच या कोर्सचा अभ्यासक्रम शिकविण्यासाठी शिक्षकाला प्रती तास रु. ५००/- (अक्षरी रुपये चारशे फक्त) मानधन देण्यात यावे.




सचिव

रयत शिक्षण संस्था, सातारा


प्रत माहितीसाठी.....

- १) मा.चेअरमन, रयत शिक्षण संस्था, सातारा
- २) सहसचिव (उ.शि.), रयत शिक्षण संस्था सातारा
- ३) सहसचिव (माध्य.), रयत शिक्षण संस्था सातारा
- ४) सहसचिव (ऑडीट), रयत शिक्षण संस्था सातारा
- ५) प्रा.डॉ विजय कुंभार सदस्य सचिव AI प्रशिक्षण प्रकल्प
- ६) विभागीय अधिकारी, रयत शिक्षण संस्था

प्रत कार्यवाहीसाठी

सर्व शाखाप्रमुख,
माध्यमिक विद्यालये, माध्यमिक विद्यालयाशी संलग्नित उच्च माध्यमिक विद्यालये,
वरिष्ठ महाविद्यालयाशी संलग्नित कनिष्ठ महाविद्यालये व वरिष्ठ महाविद्यालये,
रयत शिक्षण संस्था